

Ko ha fakahinohino ma'ae kau 'apalai Pacific Engagement Visa (PEV):

Ngaahi Sitepu ki he kumi ngaue 'i 'Aositelelia

Ko e Lisi ko 'eni 'oku fatu ia mo e taumu'a ke tokoni'i 'a e kau 'apalai ko ia ki he PEV ki he 'enau kumi ha ngaue 'i 'Aositelelia 'a ia 'e hoamalie mo e ngaahi fiema'u 'o 'enau visa.

Ngaue'aki 'a e lisi ko 'eni ke maau mo pau'ia lolotonga 'a ho'o palani, 'apalai, pea mo ho'o teuteu ki ngaue mo mo'ui 'i 'Aositelelia.

Sitepu 1: Teuteu ha'o palani kumi ngaue

'I he 'i ai ko ia ha'o palani kumi ngaue 'oku ke lava ai 'o taafataha, tokoni'i koe ke ke muimui'i 'a e tukunga, pea fakahaofi koe mei he mafasia noa'ia ki ho'o kumi ngaue.

- Vahe'i ha taimi pau 'i he 'aho takitaha pe ko e uike ki ho'o kumi ngaue
- Fili'i 'a ho'o taumu'a, 'o hange ko ho'o fakapapau'i te ke kumi ki ha fo'i ngaue 'e fiha 'i he 'aho pe koe houa nai 'e fiha te ke faka'aonga'i 'i ha'o kumi ngaue
- Tauhi ha lekooti 'o e ngaue kotoa pe kuo ke 'apalai ki ai hinga 'o e kautaha, lakanga, 'aho)
- Fakakaukau ki he ngaahi ngaue ko ia 'oku fe'unga lelei mo ho'o poto'i ngaue, ngaahi fakamo'oni ako, pea mo ho'o ngaahi manako.

Sitepu 2: Fa'u ha'o Lesiume

Ka fu'u lelei 'a ho'o lesiume 'e tokoni ia ki ha'o makehe atu ki he vakai ko ia 'a e kau pulengaue pea 'oku ne fakahaa'i foki 'a ho poto'i ngaue.

- Ngaue'aki 'a e temipeleti lesiume ma'ae PEV ke ke fa'u ha'o CV fakapalofesinolo
- Lisi kotoa 'a ho'o ngaahi taukei ngaue (tatau pe ngaue totongi mo e ngaue 'ofa)
- Fakakau ki ai 'a ho'o ngaahi poto'i ngaue mo ho'o ngaahi fakamo'oni ako
- Tanaki ha ongo fakaongoongo lelei (hona hinga, lakanga, kautaha, mo e tu'asila 'imeili)
- Koe ki he Sevesi Tokoni Kumi Ngaue 'a e PEV ke nau ki'i sio mu'a ki ho'o lesiume.

Sitepu 3: Fekumi pea 'apalai ki ha ngaahi ngaue

'I ho'o fekumi ko ia 'i he 'onilaine, 'oku ke ma'u ai ha ngaahi ngaue 'e lauafe.

- Fakasio ha ngaue 'i he ngaahi uepisaiti hange jko e SEEK, Indeed Australia, LinkedIn mo e Australian JobSearch
- Fa'u ha'o fakatokanga ke 'oua na'a 'ikai te ke ma'u e ngaahi faingamalie ngaue fo'ou
- Fa'u ha'o peesi fakafo'ituitui 'i ha peesi poate kumi ngaue pea ke fakafonu kotoa ho ngaahi fakaikiiki
- Mateuteu ke ke fakamatala 'oku hanga 'e ho'o PEV 'o 'atu ho faingamalie totonu ngaue 'a e taha nofo fonua 'i 'Aositelelia.



Sitepu 4: Teuteu ki ha ngaahi 'initaviu

Ko ho'o mateuteu 'oku ne 'oatu ha loto ma'u ma'au pea ke ne fakahaa'i atu ki he kau pulengaue ko ha tapuaki koe ma'a 'enau kautaha.

- 'Uluaki fai ha'o fekumi ki he kautaha pea mo 'ene pisinisi kimu'a ho 'initaviu
- Fakaangaanga ho'o ngaahi tali ki he ngaahi fehu'i angamaheni
- Ako ki he ngaahi founa fetu'utaki koia 'a e ngaahi 'api ngaue 'i 'Aositelelia
- euteu ma'a mo taau pea tokanga 'oua na'a ke tomui
- Teuteu foki mo ha'o fehu'i ke ke fehu'i ki he pulengaue.



Sitepu 5: Mahino'i 'a ho'o ngaahi totonu pea ke fakapapau'i foki 'a e taau 'o ho'o ngaue kuo foaki atu

Ko hono fakapapau'i ko ia 'o e ngaue kuo tala'ofa atu 'oku ne fakamahino'i 'oku mo'oni pea malu'i koe mei ha tukunga 'ikai malu pe ha tukunga ngaue'anga 'ikai ke taau.

- Vakai'i pe ko ho'o ngaue ne 'osi tala'ofa atu 'oku ngaue tu'uma'u pea hoa malie foki mo e ngaahi fiema'u 'a e visa PEV
- 'Imeli 'a ho'o ngaue kuo 'osi tala'ofa atu ki he PEV Employment Service ke nau fakapapau'i
- 'I he'ene lava pe hono fakapapau'i, te ke ma'u leva ha tohi fakafe'iloaki ke ke fakahu hake fakataha mo ho'o 'apalai visa
- Manatu'i koe'uhi ko ha tokotaha koe 'oku ke ma'u ha visa PEV, 'oku ke ma'u leva 'a e totonu ngaue tatau pe mo ha tokotaha sitiseni 'Aositelelia.



Sitepu 6: Teuteu leva ke ke folau pea kamata ngaue

'I ho'o hoko leva ko ha taha kuo 'osi maau malie e ngaahi fakaikiiki kotoa kuo ke 'osi mateuteu ki ha liliu ke ngaue mo ma'u ha'o mo'ui fiemalie mo fiefi.

- Ako foki ki he ngaahi tukunga mo e natula 'o e ngaue'anga 'i 'Aositelelia
- Tauhi pe 'a e fetu'utaki ki ho'o ngaue'anga ke nau 'ilo pe 'a e ngaahi palani ki ho'o tu'uta
- Mahino'i pe ko ho'o fakafehu'i leva 'o ha me'a pea 'oku ne fakae'a 'a e loto vekeveke, 'ikai ko he ta'efaka'apa'apa
- Tauhi 'a e taimi, tautautefito ki ho 'aho 'uluaki.

Manatu'i ko e sevesi ta'etotongi ko ia 'a e **PEV**

Employment Service 'oku nau 'i ai ma'u ai pe ke tokoni'i koe tokoni'i koe lolotonga 'a e taimi 'oku fai ai 'a e ngaue ki ho'o me'a kotoa.

- Fekumi holo ki he ngaahi ngaue kumi ngaue koia 'i 'Aositelelia
- Fakafetaulaki ki he ngaahi ngaue'anga pea mo e ngaahi faingamalie ngaue 'i 'Aositelelia
- Teuteu'i koe ki he ngaahi 'initaviu kumi ngaue
- Tufaki atu 'a e ngaahi faingamalie ngaue 'i 'Aositelelia
- Poupou'i koe 'i ho'o talangaue mo ho'o lesiume
- 'Oatu e ngaahi tokoni hokohoko pe lolotonga ko ia 'oku te'eki ke ke ngaue.



Ma'u ha toe ngaahi fakamatala lahi ange fekau'aki mo e Sevesi Tokoni Kumi Ngaue ma'a e kau PEV 'i he pev.gov.au

'I he 'emau uepisaiti, te ke lava pe 'o toe fekumi ki ha toe ngaahi faingamalie kehe, 'o kau ai pe mo ha tohi fakamatala ngaue mo ha tohi fakatataa 'o ha lesiume foki. Te ke toe lava pe foki ke ke fakahu ho hinga ki ha kalasi Fakamatala Ngaue (Employment information) ke ke ma'u ai ha toe ngaahi fakamatala ki he anga 'o ha'o kumi ngaue 'i 'Aositelelia.

